

Изјава

за приватност при вршење видеонадзор

01-1040/2

27.06.23

Оваа изјава за приватност го објаснува видот на личните податоци што Државниот завод за статистика (во натамошниот текст: контролор) ги собира од Вас при посетата на службените / деловните простории и начинот на нивната употреба од страна на контролорот.

1. Зошто контролорот собира (обработува) лични податоци?

Контролорот собира лични податоци преку системот за видеонадзор од следниве причини (цели):

- Да се контролира пристапот до објектот (зграда, влез, простории и др.) и да се обезбеди сигурност на објектот на контролорот, безбедноста на вработените и посетителите, како и на имотот и информациите коишто се лоцирани или се чуваат во просториите;
- За да се спречи, да се одврати и доколку е потребно да се испита неовластен физички пристап, вклучително и неовластен пристап до безбедносните и заштитените простории, ИТ-инфраструктурата или оперативните информации; и,
- Да се спречи, да се открие и да се испита кражба на опрема или средства во сопственост на контролорот, посетителите или вработените, или закани за безбедноста на персоналот кој работи во просториите (на пример: пожар, физички напад и др.).

Системот за видеонадзор не се користи за ниту една друга цел, како на пример да се следи работата на вработените или нивното присуство. Видеокамерите се поставени така, што не ги покриваат околниот јавен простор. Камерите имаат за цел да дадат општ преглед на она што се случува на одредени места, но не и да се препознаат лица.

Системот за видеонадзор исто така не се користи како истражна алатка или за да се добијат докази при внатрешни истраги или дисциплински постапки, освен ако не е во прашање безбедносен инцидент заради кој е воспоставен видеонадзорот согласно со Законот за заштита на личните податоци (во исклучителни околности, податоците можат да им бидат предадени на истражните органи во рамките на формална дисциплинска или кривична истрага).

Камерите за видеонадзор се инсталирани на видеорекодери и се поставени и се фокусирани така, што се снимаат само лица кои ќе пристапат до службените / деловните простории (објекти), вклучително и имотот.

Системот со видеонадзорот ја опфаќа областа на: влезните пристапи кон објектите на Државниот завод за статистика, вклучително со заштитениот појас на економскиот двор и преостанатите пристапни места кон паркинг просторот и подрумскиот простор.

2. Какви податоци собира контролорот?

Контролорот прибира само видеозапис од камерите, при што не се врши тонско снимање.

3. Кој е одговорен за обработката на податоците?

Контролорот е субјектот којшто ја врши обработката на личните податоци и ги утврдува целите на обработка, единствено во согласност со Законот за заштита на личните податоци. Покрај тоа, Слободан Малевски е лице одговорно за контакт за видеонадзорот.

4. Која е правната основа за обработка на личните податоци преку системот за видеонадзор?

Контролорот користи опрема за видеонадзор за:

- Заштита на животот или здравјето на луѓето;
- Заштита на сопственоста;
- Заштита на животот и здравјето на вработените поради природата на работата;
- Обезбедување контрола над влегувањето и излегувањето од службените или деловните простории.

Покрај тоа, на влезот на објектот има видливо и јасно истакнато известување за видеонадзор коешто им овозможува на субјектите на личните податоци да се запознаат со вршењето на видеонадзорот, како и за називот на контролорот кој го врши видеонадзорот и за начинот на кој може да се добијат информации за тоа каде и колку време се чуваат снимките од системот за видеонадзор.

5. Кој може да ги види моите лични податоци?

До видеозаписите може да се пристапи само од страна на овластените лица за видеонадзор или администраторите на системот за видеонадзор. Пристапот до дигиталните уреди или дискот на кој се чуваат видеозаписите е ограничен, заштитен со примена на технички мерки за безбедност на податоците (на пример: лозинка, запис на секој настан или акција од овластено лице, администратор). До податоците, односно до видеозаписите не може да се пристапи без овластување од страна на лицата Кирил Мурџев и Валентина Џукеска Стефановска одговорни за видеонадзор.

6. Како може да ги контролирам своите податоци?

Може да испратите барање до одговорното лице во Државен завод за статистика на адресата: ул. „Даме Груев“ бр. 4 Скопје или преку е-пошта: slobodan.malevski@stat.gov.mk

7. Може ли да пристапам до своите податоци?

Вие имате право да пристапите до Вашите податоци во секое време и бесплатно, со испраќање барање до одговорното лице во Државен завод за статистика, или преку е-пошта до: slobodan.malevski@stat.gov.mk

8. Може ли да ги менувам своите податоци?

Не е дозволено изменување на видеозаписот за видеонадзор.

9. Може ли да побарам ограничување на обработката на моите податоци?

Вие имате право да ја ограничите обработката на Вашите лични податоци во секое време со испраќање барање до Државниот завод за статистика или преку е-пошта на:

slobodan.malevski@stat.gov.mk на адресата: ул. „Даме Груев“ бр. 4 Скопје, кога ја оспорувате точноста на вашите лични податоци, или кога на контролорот повеќе не му се потребни податоците за извршување на неговите задачи. Вие исто така можете да ја блокирате обработката и кога работењето е незаконско и се спротивставувате на бришење на податоците. Сепак блокирањето не е можно во секој случај на службена истрага.

10. Дали може да ги избришам своите податоци?

Вие имате право да побарате бришење на Вашите податоци во секое време со испраќање барање до Државниот завод за статистика или преку е-пошта на slobodan.malevski@stat.gov.mk, на адресата: ул. „Даме Груев“ бр. 4 Скопје, кога обработката е незаконска.

11. Дали се споделуваат моите лични податоци со други лица?

Вашите податоци се чуваат од контролорот, освен ако не побарате од контролорот или дадете согласност тие да бидат споделени. Во случај на споделување на Вашите податоци со трети страни, ќе бидете известени на кого му се откриени, за која цел и врз која законска основа.

12. Дали имам право на приговор?

Да, имате право на приговор и да се спротивставите на обработката во кое било време со испраќање барање до Државен завод за статистика или преку е-пошта на:

Slobodan.malevski@stat.gov.mk, на адресата: ул. „Даме Груев“ бр. 4 Скопје, кога имате легитимни причини во врска со Вашата конкретна ситуација. Контролорот ќе постапи според Вашето барање во рок од 15 дена од денот на поднесување на барањето.

13. Што може да направам во случај на проблем?

а) Првиот чекор е да го известите одговорното лице во Државен завод за статистика со испраќање е-пошта на slobodan.malevski@stat.gov.mk и да побарате да преземе акција.

б) Вториот чекор, ако не добиете одговор од нас или ако не сте задоволни од него, контактирајте со нашиот офицер за заштита на личните податоци на телефонскиот број: 02 3295 679, електронска адреса: slobodan.malevski@stat.gov.mk, или преку писарницата на адресата: ул. „Даме Груев“ бр. 4 Скопје.

в) Во секое време можете да поднесете барање до Агенцијата за заштита на личните податоци www.azlp.mk, којашто ќе постапи според Вашето барање и ќе ги донесе потребните мерки.

13. Кога ќе започне обработката на моите лични податоци преку системот за видеонадзор?

Обработката започнува во моментот кога ќе ги посетите просториите на контролорот.

14. Безбедност на личните податоци.

Контролорот е посветен на заштитата на Вашите лични податоци. Затоа користи безбедносни технологии и процедури со кои се заштитуваат Вашите лични податоци пред сè од неовластен пристап, употреба или откривање. Ние ги чуваме Вашите податоци на компјутерски систем со ограничен пристап и во контролирана околина.

15. Колку долго ги чувате моите податоци?

Контролорот ќе ги чува Вашите лични податоци 30 календарски дена по Вашата посета во нашите простории, по што сите снимени видеозаписи автоматски се бришат.